



# જીવનજરૂરી ટાટ દવાના ભાવ સરકારે નિયંત્રિત કર્યા : કેન્દ્રીયમંત્રીશ્રી મનસુખ માંડવિયા

Posted On: 15 DEC 2017 3:51PM by PIB Ahmedabad

અમદાવાદ, 15-12-2017

કોઈ ગરીબને દવા વિના મરવાની નોખત ન આવે અને દેશનાં તમામ નાગરિકને ગુણવત્તાયુક્ત જીવન જરૂરી દવા સસ્તા ભાવે ઉપલબ્ધ થાય તે માટે માનનીય પ્રધાનમંત્રી શ્રી નરેન્દ્રભાઈ મોદીની નેમને મૂર્તિમંત કરવા ભારત સરકારના ફાર્માસ્યુટીકલ મંત્રાલયે વિવિધ પગલાં લીધા હોવાનું કેન્દ્રીય ફાર્માસ્યુટીકલ મંત્રીશ્રી મનસુખભાઈ માંડવિયાએ સંસદના એક પ્રશ્નમાં જણાવેલ છે.

આ અંગે વધુમાં જણાવેલ હતું કે, વિવિધ જીવન જરૂરી દવાઓ વ્યાજબી ભાવે મળે અને ગ્રાહકો પાસેથી કંપની નફાખોરી ન કરી શકે તે માટે ટાટ જેટલી જીવન જરૂરી દવાનાં મહત્તમભાવો નક્કી કરી નિયંત્રિત કરી દેવામાં આવેલ છે. જેથી કોઈ કંપની ગ્રાહકો પાસેથી વધુ ભાવો લઈ શકે નહીં. આ રીતે દવાના મહત્તમ ભાવો નક્કી કરવામાં આવતાદવાનાં ભાવોમાં 5% થી લઈને 50% સુધી ઘટાડો થયેલ છે, જેથી ગરીબ દર્દીઓને આર્થિક ફાયદો થશે સાથે જ હેલ્થ કવરેજમાં પણ વધારો થશે.

આ ઉપરાંત દર્દીઓને ગુણવત્તાયુક્ત જેનેરીક દવા ખૂબ જ સસ્તા ભાવે મળે તે માટે કેન્દ્ર સરકારે 3000 થી પણ વધુ પ્રધાનમંત્રી જન ઔષધી સ્ટોર ખોલેલ છે અને દેશનાં દરેક બ્લોક સુધી આવા જન ઔષધી સ્ટોર ખોલવામાં આવી રહેલ છે. આમ દરેક નાગરિકનો દવા માટેનો અધિકાર સુનિશ્ચિત કરવા ભારત સરકાર વિવિધ પગલાં લઈ રહેલ છે.

(Release ID: 1512764) Visitor Counter : 66

